


ब्वाँसाहरु



पाष्टरीय तालीम पुस्तिका

६२


तालीम र वृद्धि



T&M®


बुद्धिको निम्ति प्रभुसँग प्रार्थना गर्नुहुन्छ, ताकि शैतानले तपाईंको बगालमा आक्रमण गर्न पठाएका ब्वाँसाहरुलाई तपाईंले चिन्न सक्नुहुनेछ ।

ब्वाँसो के हो ? येशू अनि प्रेरित पावलले भूटा गोठालाहरुलाई “ब्वाँसाहरु” भन्नुभयो । एक ब्वाँसो त्यो व्यक्ति हो जसले भूटो शिक्षा सिकाउँछ, विभाजन ल्याउँछ, अथवा मानिसहरु (‘भेडाहरु’) लाई लोभ्याएर तिनीहरुको मण्डलीबाट टाडो लैजान्छ । त्यसले भेडा चोर्दछ । शैतानले मण्डलीमा भूटा शिक्षा अनि व्यवहारहरु ल्याउने प्रयास गर्दछ, अनि ब्वाँसाहरुलाई यी काम गर्न प्रयोग गर्दछ । (मत्ती ७:१५, १ तिमोथी ४:१) ब्वाँसाहरु मण्डली भित्र अनि बाहिर, दुवैतिर बाट आउँछन् । (प्रेरित २०:२८-३०)




विभाजक

विभाजक एक खतरनाक ब्वाँसो हो । त्यसले परमेश्वरको वचनलाई, (मत्ती २४:११,२४), मण्डलीको अगुवालाई, प्रभुमा एक हुनु पर्ने वास्तविकतालाई आदर गर्दैन ।




उसले सुसमाचार प्रचार गर्दैन, तर कमजोर सदस्यहरूलाई हातमा लिन्छ, अनि तिनीहरूलाई बगालबाट अलग पार्छ ।
(रोमी १५:२०-२१, २ कोरन्थी १०:१५-१८, गलाती १:६-८)



त्यो पाष्टरको मण्डलीलाई हेर त । उसँग त तिमीसित भन्दा बढी सदस्यहरु छन् । म तिमीलाई सहायता गर्नेछु ।

यो ब्वाँसोले भेडाको भेस धारण गर्दछ, (मत्ती ७:१५)। त्यसले सुसमाचार प्रचार गर्ने निहुँमा विभाजन ल्याउने आत्मा भड्काएर ठग्ने काम गर्दछ,




“किनकि त्यस्ता मानिसहरु भूटा प्रेरितहरु र छली काम गर्नेहरु हुन्, र खीष्टका प्रेरितहरुको भेस लगाएर हिँड्नेहरु मात्र हुन् । यो कुनै अचम्मको कुरा होइन, किनकि शैतानले पनि ज्यातिर्मय स्वर्गदूतहरुको भेस धारण गर्छ । यसकारण यो कुनै अनौठा कुरा होइन, कि त्यसका दासहरुले पनि धार्मिकताका दासहरुका रूपमा आफ्नो भेस बदल्छन् । तिनीहरुको अन्त्य तिनीहरुका कामअनुसार हुन्छ ।”

(२ कोरन्थी ११:१३-१५)

विभाजकले बाइबलबाट सिकाउँछ, तर केवल:

- ☐ हाम्रो आत्मिक उन्नति गर्नको निम्ति ।
- ☐ हामीलाई ठग्नको निम्ति ।



जब पाष्टरहरु सचेत हुँदैनन्, तब विभाजक ब्वाँसो पस्दछ ।
त्यसले एक भेडो जस्तै भएर, एक प्रेमिलो संगी-विश्वासी
भएर कुरा गर्छ । स्मरण रहोस्, शैतानले प्रभु येशूलाई पनि
ठग्नको लागि परमेश्वरको वचन प्रयोग गरेको थियो ।

(मत्ती ४:५-६)



वाइबलले भन्दछ, कि
हामीले एक अर्कालाई प्रेम
गर्नुपर्छ । एक सच्चा
विश्वासीले त त्यो
मण्डलीका सदस्यहरुले
जस्तो नराम्रो व्यवहार
गर्दैन । आऊ अनि मेरो
मण्डलीमा सदस्य बन !

चोर चाहिँ सही बाटो अर्थात् येशू, जो ढोका हुनुहुन्छ,
 त्यहाँबाट बगाल भएको ठाउँमा आउँदै (यूहन्ना १०:७-१०) ।
 यसको अर्थ, यसले प्रभुको अनुमति लिएर आएको होइन ।
 त्यसले बाइबलको कुरा गरे तापनि, त्यसले गर्न चाहेको कुरा
 के हो भने :

- ☐ भेडा चोर्नु ।
- ☐ भेडालाई सहयोग पुर्याउनु ।

“किनभने मलाई थाहा छ, कि म गएपछि डरलाग्दा ब्वाँसाहरु
 तिमीहरुका माझमा पर्नेछन्, जसले बगाललाई बाँकी र
 ाख्नेछैनन् । तपाईंहरुकै बीचबाट भर्माउने कुरा बोल्ने
 मानिसहरु उठ्नेछन्, जसले चेलाहरुलाई आफ्ना पछि
 लैजानेछन् । यसकारण यो सम्भरेर होशियार हुनुहोस्, कि
 तीन वर्षसम्म दिनरात आँसु बगाउँदै हरेक मानिसलाई मैले
 चेताउनी दिइरहेँ ।” (प्रेरित २०:२९-३१)

भाइ, मलाई यस्तो
 जानकारी मिल्यो कि
 पाष्टरसित तपाईंके केही
 समस्या छ अरे भनेर ।
 त्यस्ता जब्बर मानिससित
 कुरा मिलाउन खोज्नु
 केही फाइदा छैन । बरु
 आउ, मसित ।



दुई सदस्यहरु आएका छैनन् !



एक ज्ञानी पाष्टरले उसका मण्डलीका मानिसहरुबारे जान्दछ, अनि उसले तिनीहरुको सुरक्षा गर्दछ । नत्रभने, ब्वाँसाहरुले बगाललाई नष्ट पारिदिनेछ ।

“भाइ हो, म तिमीहरुलाई आग्रहपूर्वक बिन्ती गर्दछु, कि तिमीहरुलाई सिकाइएको धर्म-सिद्धान्तको विरुद्धमा फूट र बाधा-विघ्न सृष्टि गर्नेहरुलाई नजर राख, र तिनीहरुबाट अलग्गै बस ।”

(रोमी १६:१७)

फरिसी ब्वाँसो

एउटा अर्को ब्वाँसो छ, जसलाई फरिसी भनिन्छ; त्यसले चाहिँ सुँघ्दै र चियो गर्दै, अनि कसको आलोचना गरुँ भन्दै हिँडिर हेको हुन्छ ।



सुँछ,
सुँछ,
सुँछ

व्यवस्थावादी फरि
सीले चाहिँ आफ्नै
नियमहरु लागू

गर्न चाहन्छ । त्यसले दोष र डरको भावना हालिदिन्छ ।
त्यसले कमजोरी विश्वासीहरुलाई खीष्टमा पाइने पूर्ण
पापक्षमाबारे शङ्का हालिदिन्छ, ताकि तिनीहरुले ब्वाँसोका कुरा
हरु सुनी त्यसै गर्नेछन् ।

कहिले काहीं यो ब्वाँसोले पुरानो करारबाट मानव-विधि तथा
रिवाजहरुलाई जोड दिने गर्छ । यी नियमहरु पालन गर्ने हुँदा
हामी “व्यवस्थावादी” बन्न पुग्छौं । यदि कसैले मुक्तिको
लागि एउटा व्यवस्था पालन गर्दछ भने उसले सबै पालन गर्नु
पर्ने हुन्छ, जो असम्भव हुन्छ, अनि फलस्वरूप, त्यो व्यक्ति
श्रापको अधीनमा आउँदछ (गलाती ३:१०)। हामी त नयाँ कर
ारको प्रेमको नियममुनि पो छौं (मत्ती २२:३७-४०)।

यो ब्वाँसोले नियमहरु बनाउन अनि लागू गराउन मन पराउँछ, ताकि उसले मानिसहरुलाई उसले भनेका कुराहरु गराउन कर लाउन सक्छ । हामीले खीष्टमा पाएको स्वतन्त्रलाई त्यसले चियो गर्दछ ।

कहिले काहीं हामीले नयाँ नियमहरु पत्ता लाउँछौं जो बाइबलमा छैन । जतिसुकै राम्रा अभिप्राय लिएको भए पनि यदि स्थानीय मण्डलीको जीवन र वृद्धिमा बाधा ल्याउँछ भने, हामीले ती सबैलाई इन्कार गर्नुपर्छ । जो आत्माअनुसार जिउँछ, उनीहरुले प्रभुको आज्ञा पूरा गर्छ, किनकि उसले परमेश्वर अनि उसको छिमेकीलाई प्रेम गर्दछ; “प्रेमले व्यवस्थालाई पूरा गर्दछ ।” (रोमी १३:१०)

यी ब्वाँसाहरुले प्रमुख ठानेका कुराहरु, जस्तै खानाको नियम, विशेष दिनहरु मान्ने, इत्यादि, को कुनै विशेष महत्त्व छैन (रोमी १४:१-६)। “किनभने परमेश्वरको राज्य भनेको खानु र पिउनु होइन, तर पवित्र आत्मामा धार्मिकता, शान्ति र आनन्द हो ।” (रोमी १४:१७)

शेखी ब्वाँसो

यस्तो ब्वाँसोले आफ्नै ठूलो ज्ञानमा भरोसा राख्दछ: “ज्ञानले घमण्ड ल्याउँछ” । (१ कोरन्थी ८:१)

यो मेरै तरि
कामा हुनुपर्छ ।



सांसारिक ज्ञानद्वारा कसैले पनि परमेश्वरलाई चिन्न सक्तैन (१ कोरन्थी १:१९-२३)। केही “ज्ञानी मानिसहरु” ले बाइबलमा भनिएका आश्चर्यकर्महरुलाई इन्कार गर्दछन् । अरु “ज्ञानी मानिसहरु” ले तिनीहरुको आफ्नै सिद्धान्त अनि अभ्यासहरु थप्दछन् ।

भुक्ने

अर्को खाले ब्वाँसो हो हल्ला गर्दै भुक्ने । उ चाहिँ ठूलो मुख भएको, सधैं खुल्ला, आफ्नै बारेमा बोलिरहने व्यक्तिको रुपमा परिचित हुन्छ । उसले आफ्नो विश्वासको आधार आफ्नै

अनुभवलाई मानेको हुन्छ । उसले भावनात्मक अनुभवहरु मात्र खोज्दछ । उसले प्रार्थना गर्दा अरुको ध्यानाकर्षण गर्न जोडले कराउने गर्दछ (मत्ती ६:५) । आराधना सेवाको बेला उसले अलमलमा पार्ने काम गर्छ अनि आफैमा आत्मसंयम भने हुँदैन ।

“अगमवक्ताहरुका आत्मा अगमवक्ताहरुकै अधीनमा हुन्छन् । किनकि परमेश्वर गोलमालका परमेश्वर हुनुहुन्न, तर शान्तिका परमेश्वर हुनुहुन्छ । तर सबै काम शिष्टतापूर्वक र सुव्यवस्थित ढङ्गले हुनुपर्छ ।”


(१ कोरन्थी १४:३२,३३,४०)

सुन मलाई के भयो

केवल ममा आत्मा छ ।

तपाईंले कस्तो अनुभव गर्नुहुन्छ,
त्यो नै मूल्यवान ठहर्छ ।

महिमा ! आमेन् !



अति आत्मिकी व्वाँसो

अति आत्मिकी व्वाँसोले प्रभु येशू खीष्टलाई होइन, तर आफैलाई दिन्छ । परमेश्वरसित सोभो सम्बन्ध गर्दछु भनी उसले घमण्ड गर्दछ । अचम्भका कामहरु गर्नलाई त्यसले हामीलाई उक्साउँछ । उसले लामो समयसम्म उपवास बस्छ, भनेर मानिसहरुलाई जानकारी दिन्छ, अनि जोडसग प्रार्थना गर्दछ । परमेश्वरले काम गर्दै हुनुहुन्छ, भनेर जान्न आश्चर्यमय चिन्हहरु उसले माग्दछ, जो येशूले मत्ती १६:४ मा मनाही गर्नुभएको छ । कतिले ता यो पनि जोड दिन्छन् कि उनीहरुको मण्डली मात्र साँचो मण्डली हो ।

येशूले चेताउनी दिनुभयो, “त्यो दिन धेरैले मलाई भन्नेछन्, ‘प्रभु, प्रभु, के हामीले तपाईंको नाउँमा अगमवाणी बोलेनौं ? तपाईंको नाउँमा भूतहरु धपाएनौं । र तपाईंको नाउँमा अनेक शक्तिशाली काम गरेनौं र ? अनि म तिनीहरुलाई सफासँग भन्नेछु, ‘मैले तिमीहरुलाई कहिल्यै चिनेको छैन’ । ए अधर्म काम गर्नेहरु हो, मबाट दूर होओ ।’ (मत्ती ७:२२-२३)




हेर त म कति असल
इसाई हुँ । परमेश्वर
मसित प्रभावित हुनुहुन्छ ।
हरे म जस्तै हुनुपर्छ ।

आधुनिक मूर्तिपूजक ब्वाँसो

आधुनिक मूर्तिपूजक ब्वाँसोले टाइपराइटरद्वारा आफ्नै ईश्वरहरु बनाउँछ । तिनीहरुले आ-आफ्नै सिद्धान्तहरु जन्माउँछन् ।

उदाहरणको लागि, यहोवाका
साक्षीहरुका दुइ “वास्तविक”
ईश्वरहरु छन् । तिनीहरु
भन्दछन् कि ख्रीष्ट “एक ईश्वर”
हुनुहुन्छ साथै यहोवा पनि । यी
ब्वाँसाहरु प्रभुको निम्ति सच्चा साक्षीहरु होइनन्, किनकि
यशैया ४३:१० मा यहोवाले भन्नुभएको छ कि उहाँका



साक्षीहरुले उहाँ एउटै हुनुहुन्छ, भनी साक्षी दिनेछन्, (दुइ जना होइन, जस्तो कि यहीवाका साक्षी दिनेहरुले अनन्त वचन, येशू ख्रीष्टको बारेमा बोल्दा भन्ने गर्छन्)।

मर्मन चर्चको पनि धेरै ईश्वरहरु छन् । तिनीहरु भन्दछन् कि हरेक मर्मन एक ईश्वर नबनिउञ्जेल उचालिनेछ । ‘न्यू एज’ का उपाषकहरु भन्दछन् कि हरेक व्यक्ति नै ईश्वर हो, अथवा परमेश्वर र प्रकृति एउटै हुन् ।

भविष्यज्ञाता ब्वाँसो

भविष्यज्ञाता ब्वाँसो अन्धविश्वासी हुन्छ । उसले ताराहरु हेरी, जोखाना हेरी, अनि आत्माहरु खेलाउने काम गरी, सकेदेखि मृतहरुसित सम्पर्क राखी भविष्यबारे अन्दाज काड्दछ । व्यवस्था १८:१०-१४ ले हामीलाई यी सबै कुरा गर्न मनाही गरेको छ ।



हृदय-तोड्ने ब्वाँसो

दुःखलाग्दो कुरो यो छ कि स्त्रीहरुलाई परामर्श दिँदा
अगुवाहरुले केही शारीरिक छनक दिन चुक्दैनन् ।
तिनीहरुलाई भावनात्मक रुपमा आश्रित बनाउँछन् ।
तिनीहरुले “प्रभुको प्रेम देखाउने” अथवा “भावनात्मक
चिकित्सा” को नाउँमा उनीहरुको स्थितिलाई नराम्रो
सम्बन्धमा परिणत गर्न चुक्दैनन् । एक ईमान्दार पाष्टरले
आत्मसंयमको लागि प्रार्थना गर्दछ, अनि शैतानको
आक्रमणमा पर्नदेखि आफैलाई जोगाउँछ । कुनै एक स्त्रीलाई
भेट्दा अथवा उसलाई परामर्श दिँदा, एक नैतिक पाष्टरले
आफ्नी पत्नी अथवा कुनै अर्को स्त्रीलाई लिएर जान्छ ।

लोभी ब्वाँसो

लोभी ब्वाँसोले चाहिँ भौतिक फाइदाको लागि प्रचार गर्दछ ।
उसले ख्रीष्टको प्रेमको लागि काम गर्दैन, तर उसले के पाउँछ
त्यसको लागि गर्दछ । उसले आफ्नो क्रूस बोक्नलाई होइन,
तर रोटी र माछाको निम्ति प्रभुलाई पछ्याइरहेको हुन्छ ।

“मानिसहरुको ठूलो भीड उहाँको साथ जाँदैथियो, र उहाँले फर्केर तिनीहरुलाई भन्नुभयो, ‘यदि कोही मकहाँ आउँछ, र आफ्ना बाबु, आमा, पत्नी, छोराछोरीहरु र दाजु-भाइ, दिदी-बहिनीहरुलाई र आफ्नै प्राणलाई समेत तुच्छ ठान्दैन भने, त्यो मेरा चेला हुन सक्दैन । जुन व्यक्ति आफ्नो क्रूस बोकेर मेरो पछि लाग्दैन, त्यो मेरो चेला हुन सक्दैन ।”

(लूका १४:२५-२७)



मण्डलीले आफ्नो पाष्टर
लाई राम्रो तलब दिन्छ ।
म त्यो काम जसरी पनि
पाउन चाहन्छु....

“तिमीहरुका जीवन रुपियाँपैसाको मोहबाट अलग राख । तिमीहरुसँग भएका कुरामा सन्तुष्ट बस, किनकि उहाँले भन्नुभएको छ, “म तिमीहरुलाई कुनै रीतिले छोड्ने छैन, म तिमीहरुलाई त्याग्नेछैन ।”

(हिब्रू १३:५)

सम्पूर्ण मण्डली इतिहासभरि नै लोभी ब्वाँसाहरुले आत्मा
जित्ने व्यवसाय चलाएर आएका छन् ।

प्राचीन रोमी मण्डलीका कतिपय सेवकहरुले बप्तिस्मा, मास,
घरेलु भेटघाट अनि दफन कार्यहरुको निम्ति रुपियाँ लिने
गर्थे । मध्ययुगमा मण्डली यसरी नै धेरै धनी भयो ।

गलत शिक्षाको विरोध गर्ने धेरै जनालाई मण्डलीबाट बाहिर
गरियो, कष्ट दिइयो अनि मारियो । रोमी मण्डलीको “पवित्र
तहकीकात” ले धेरै देशका हजारौं विश्वासीहरुलाई सतायो
अनि मान्यो ।

मध्य युगमा भएका अरु लोभी ब्वाँसाहरु पनि मुस्लिमहरुको
विरुद्ध धर्मयुद्ध (क्रूसेड) चलाएर धेरै धनी भए । तिनीहरुले
ख्रीष्टको नाउँमा हतियारहरु भिरे, अनि जुन जुन जग्गाबाट
भएर तिनीहरु गए, तिनीहरुले लुटे ।

लोभी ब्वाँसाहरुले इभान्जलिकल मण्डलीहरु पनि
छिचोलिसकेका हुन्छन् । तिनीहरुले धर्मद्वारा नै धनी हुने

प्रयास गर्दछन् । शैतानले कति पाष्टरहरुलाई लालची हुनको निम्ति परीक्षा गर्दछ :

“तर यो बुझिराख, कि आखिरी दिनहरुमा डरलाग्दा समयहरु आउनेछन् । किनभने मानिसहरु आफैलाई मात्र माया गर्ने, रुपियाँपैसाको मोह गर्ने, घमण्डी, हठी, अरुको बदनाम गर्ने....”

(२ तिमोथी ३:१-२)

पैसाको लोभी ! पैसासित प्रेममा फँस्नु कति दुःखलाग्दो कुरो हो ! पैसा कमाउनको निम्ति हाम्रो येशूको दुलही, येशूको पवित्र देह, मण्डलीलाई प्रयोग गर्नु सेवकाइको कति घृणित रुप हो !

कति लालची इसाई सेवकहरुले उनीहरु व्यापार सम्बन्धी युनियनका अगुवाहरुभैँ तिनीहरुका संस्थाहरु अथवा मण्डलीहरुबाट धेरै तलबको माग राख्दछन् ।

हिब्रू १३:५ अनुसार हामी कसरी जिउनु पर्छ ?

☐ जोडसित अथवा बडो चतुर्थाईपूर्वक गनगन गरेर ।

☐ विश्वासद्वारा ।

यी लोभी ब्वाँसाहरु नयाँ क्षेत्रमा सुसमाचार प्रचारसित मतलब राख्दैनन् । तिनीहरुले आफ्नो मण्डलीको सबै पैसा तिनीहरुकै मण्डलीको निम्ति अनि तिनीहरुकै नियन्त्रण र प्रयोगको लागि राख्दछन् ।

जब कुनै पाष्टरले अन्तैबाट (अरु मण्डलीहरु अथवा अरु देशहरुबाट) पैसा खोज्दछ भने, दशांश दिएर उसलाई तलब दिने जिम्मेवारीबाट उसको आफ्नै मण्डली पन्छिएर टाडो हुनपुग्छ । यसपछि मण्डली आत्मिक रुपमा जमिएर बग्न छोड्दछ ।

कति लोभी ब्वाँसाहरुले रेडियो, पत्र अथवा टिभीद्वारा अनुदानहरु माग्दछन्, तर तिनीहरुले खीष्टको कामको निम्ति होइन, तर धनी हुनलाई मात्र प्रयोग गर्दछन् । तिनीहरुले परमेश्वरका जनहरुलाई ठग्नछन् । हामी परमेश्वरलाई साधारणतया हाम्रो मण्डलीमार्फत उपाषनाको रुपमा दिने गर्दछौं ।

हरेक चिठीमा “विशेष जरूरी खाँचो” भनेर रुने हरेक प्रचार कलाई हामी भेटीहरु दिँदैनौ ।

कति लोभी ब्वाँसाहरुले तिनीहरुले लगाएका ठूला ठूला क्याम्पेनहरुबाट ठूलो धन राशी पाउँदछन् । तिनीहरुले खाँचो बढाइ चढाइ गर्छन् अनि चाहिएकोभन्दा बढी माग्छन् । यदि क्याम्पेन परमेश्वरको हो भने, हामीले बढाइ चढाइ गर्नुपर्ने, भूटो बोल्नु पर्ने, अथवा माग राखिराख्नु पर्ने कुनै आवश्यकता नै छैन । प्रार्थना र विश्वासद्वारा जे खाँचो छ त्यो उहाँले पूरा गरिदिनु हुन्छ ।

अरु कतिपय लोभी ब्वाँसाहरुले चाहिँ मण्डलीले बजेट राखेको मन पराउँदैनन् । अरु लोभी ब्वाँसाहरुले चाहिँ मण्डलीले दिएको सबै थोक सोहोर-साहार पाउँदछन् । तिनीहरुले खर्च गरेको पैसाको हिसाब दिँदैनन् । परमेश्वरको महिमाको लागि, मण्डली फण्डको सारा प्रशासन खुला, स्पष्ट, ईमान्दार अनि सोभो हुनुपर्छ ।

जब मण्डलीलाई पैसा कसरी खर्च हुन्छ थाहा हुँदैन, मण्डलीले दिँदैन अथवा जिम्मेवारीपूर्ण ढङ्गमा दशांश दिँदैन ।

मण्डली अथवा चर्च अगुवाहरुले बजेटमा अनुमोदन गरिएका रकमहरु मात्र तिर्न कोषाध्यक्षलाई अधिकार दिनुपर्छ ।

कोषाध्यक्षले हरेक महीना मण्डली अथवा काउन्सिललाई आर्थिक प्रतिवेदन दिन्छ । यदि मानिसहरुले १ तिमोथी ५:१७-१८ भने जस्तै गरी आफ्ना अगुवाहरुलाई सहयोग गर्दछ भने, त्यहाँ कुनै प्रकारको समस्या हुनेछैन ।

अरु लालची ब्वाँसाहरुले विश्वासीहरुबाट, अनि खीष्टमा भरोसा गरिएका भाइहरुबाट, ऋण आदि लिएर फाइदा लिन्छन् । तिनीहरुले पैसा फर्काउँदैनन् । तिनीहरुले एउटा मण्डली गर्ने जति गरि सकेपछि, अर्कोमा जान्छन् । २ थिस्स. ३:१० ले आज्ञा गर्दछ: “कसैले काम गर्दैन भने त्यसले नखाओस्” अनि “भूट त्यागेर हरेकले आ-आफ्नो छिमेकीसँग सत्य बोल” (एफिसी ४:२५)। लालचले हामीलाई भूट बोल्न र ठगी गर्न लाउँछ ।

पावलले लेखेका छन् :

“खाँचो पऱ्यो भनेर मैले गुनासो पोखाएको होइन, किनभने जुनसुकै परिस्थितिमा भए पनि त्यसमा सन्तुष्ट रहन मैले

सिकेको छु । कसरी घट्न र कसरी बढ्न म जान्दछु । परि पूर्णतामा होस् वा भोकप्यासमा होस्, प्रशस्ततामा होस् वा अभावमा होस्, सबै परिस्थितिमा सन्तुष्ट रहने रहस्य मैले सिकेको छु । जसले मलाई शक्ति दिनुहुन्छ, उहाँमा नै म सब कुरा गर्न सक्छु ।”

(फिलिप्पी ४:११-१३)

ईमान्दार पाष्टर “अईमान्दारी कमाइतिर लाग्नु” हुँदैन (तीतस १:७) । उनी “पैसाको प्रेमी हुनुहुँदैन” (१ तिमोथी ३:३)। ईमान्दार डिकन पनि “अईमान्दारी कमाइतिर लाग्नु” हुँदैन (१ तिमोथी ३:८)। सयभन्दा बढी बाइबल पदहरुले हामीलाई लालचको विरुद्ध चेताउनी दिएको छ !


किन परमेश्वरले लालचलाई त्यति गम्भीरतापूर्वक लिनुहुन्छ ? तपाईंको विचार लेख्नुस् :

प्रेरित पावलले भने :

“मैले कुनै मानिसको सुन, चाँदी, कि वस्त्रको लोभ गरिँनँ ।
तपाईंहरू आफै जान्नुहुन्छ कि मेरा यिनै हातले मेरो आफ्नै र
मेरा साथमा भएकाहरूको आवश्यकतालाई पूरा गरेका छन् ।
मैले सबै कुरामा तपाईंहरूलाई उदाहरण दिएको छु, कि
तपाईंहरूले पनि यसरी नै कडा परिश्रम गरेर निर्धाहरूलाई
मदत गर्नुपर्छ । प्रभु येशूको वचन याद राख्नुहोस्, कसरी
उहाँ आफैले भन्नुभएको छ, कि लिनुभन्दा दिन अझ धन्य
हो ।”

(प्रेरित २०:३३-३५)

के तपाईंले तपाईंसँग भएको कुराद्वारा सन्तुष्ट रहन
सिक्नुभएको छ ?



सारांश जाँच

“यदि तिमीकहाँ आएर यो सिद्धान्त ल्याएन भने त्यसलाई घर मा स्वागत नगर्नु । त्यसलाई अभिवादन पनि नगर्नु ।”

(२ यूहन्ना ९-१०)

१. शेखी ब्याँसाः

☐ विनम्र हुन्छ ।

☐ उसले सबै कुरो जान्दछ, भनी सोच्दछ ।

२. विभाजक घमण्डी हुन्छ । त्यसलाई यसो गर्न मनपर्छ :

☐ एल्डर तथा पाष्टरहरुको आलोचना गर्नु ।

☐ विश्वासीहरु मिलापमा आऊन् भनेर प्रोत्साहन गर्नु ।

३. धेरै भेडा-चोर्नेहरु आलोचक हुन्छन् । तिनीहरु बगालको बीचमा :

☐ मण्डलीबाट अधिकार लिएर पस्छन् ।

☐ मण्डलीबाट कुनै अनुमति नलिई पस्छन् ।

४. शैतानले जस्तै ब्वाँसोले पनि बाइबलको प्रयोग गर्दछ :
☐ हाम्रो भरोसा जित्न, अनि त्यसकै बाटोमा लैजान ।
☐ एक संयुक्त मण्डली निर्माण गर्न ।

५. ब्वाँसोले आफ्नै बाटो रोज्दछ । त्यो धार्मिक देखिन्छ ।
त्यो भेडाको भेस धारण गरेर आउँछ । येशूमा भरोसा
गरेकाहरुलाई ठग्नको निम्ति त्यसले ज्योतिको
स्वर्गदूतहरु जस्तै गरी बातचीत गर्दछ । जब ब्वाँसोले
विभाजन गर्न खोज्छ, हामीले के गर्नु पर्ला :
☐ त्यसबाट टाढो रहने ।
☐ त्यसको आलोचना गर्ने ।

६. ब्वाँसोले के भन्छ, त्यसमा हामी ध्यान दिँदैनौं, हामी
त्यसलाई वास्तै गर्दैनौं । ब्वाँसोले कहिले काहीं साँचो
कुरो भन्दछ, तर व्यवहारमा चाहिँ :
☐ एकता चाहन्छ ।
☐ विभाजन चाहन्छ ।

७. फरिसीहरुले विश्वासीहरुलाई कसरी विभाजन गर्छ :

☐ त्यसको प्रेमद्वारा ।

☐ त्यसको नियम (व्यवस्था) हरुद्वारा ।

दि. नयमहरु लादने काम सँगसँगै, कति ब्वाँसाहरुले चाहिँ लालचद्वारा मण्डलीहरुलाई कमजोर पारिरहेको हुन्छन् । यिनीहरुले मुख्य गरी केको निम्ति काम गर्दछन् ?

☐ प्रेमको निम्ति ।

☐ धनी हुनको निम्ति ।

अभ्यासको काम

- विभिन्न प्रकारका ब्वाँसाहरुको बारेमा चेताउनी दिँदै प्रेरित २०:२८-३१ बाट तपाईंको बगाललाई सिकाउनु होस् । यदि तपाईं स्वयं एक ब्वाँसो हुनुभएको थियो भने अहिले पश्चाताप गर्नुहुँदा, तपाईंले जस-जसलाई चोट पुऱ्याउनु भएको छ, तिनीहरूसँग क्षमा माग्नु होस्, अनि गलत पाराले लिएका सारा थोक अथवा पैसा फर्काइदिनुहोस् ।

- विश्वासीहरूलाई एकले अर्कालाई प्रेम गर्न सिकाउनु होस् । यदि कोही अरुसँग मिल्न नसक्ने छ भने, उसलाई अरुसँग मिलापमा आउन सहयोग गर्नुहोस् । अर्को भाइको विरुद्धमा कसैले उसको मनमा रीस लिएको छ भने, परमेश्वरको आत्माले उसलाई शुद्ध नपारुञ्जेल, उसले प्रार्थना गर्नुपर्छ, सकेसम्म उपवाससहित । (मती ५:२३-२४)
- हरेक पश्चातापी विश्वासीलाई यो निश्चित गराइदिनु होस् कि प्रभु येशू ख्रीष्टमा तिनीहरूको क्षमादान पूर्ण र अनन्त छ । (कलस्सी २:९-१०, १ यूहन्ना १:७, १ यूहन्ना ५:१३)
- तपाईंले बाइबलमा सिक्नुभएको भन्दा भिन्दै सिद्धान्त लिएर यदि कोही आउँछ भने, उसित तुरन्तै सामना गरि हाल्लोस् । (रोमी १६:१७) विभाजन ल्याउन खोज्ने व्यक्तिलाई हामीले चेताउनी दिनुपर्छ, यदि जारी राख्छ भने संगतिबाट बाहिर गरिदिनुपर्छ । (तीतस ३:१०-११) यदि मण्डली एकलैले त्यो ब्वाँसोलाई ठीक पार्न सक्तैन भने, यसले अरु मण्डलीहरूबाट पनि अगुवाहरू बोलाएर यसबारे पत्ता लगाई ठीक पार्ने काम गरिहाल्नु पर्छ । (प्रेरित १५)

कपीराइट र जानकारी:
© 2001 Project WorldReach © 2001 SEAN
सर्वाधिकार सुरक्षित

Train & Multiply®
Project WorldReach (टि एम सेवकाइ संचालन)
Dr. George Patterson (मौलिक लेखक)
SEAN International



सम्पर्क ठेगाना: **Project WorldReach PWR®**

474 - 800 - 15355 - 24th Ave
Surrey BC, Canada
V4A 2H9

ईमेल: pwr@trainandmultiply.com

वेबसाइट: <http://www.trainandmultiply.com>